

---

Devaih Kritam 04 Durga Stotram

దేవైః కృతం య దుర్గాస్తోత్రమ్ ౧౩

Document Information



---

Text title : Devaih Kritam 04 Durga Stotram

File name : devaiHkRRitaM04durgAstotram13.itx

Category : devii, devI, mArkaNDeypurANa, stotra

Location : doc\_devii

Proofread by : PSA Easwaran

Description/comments : mArkaNDeypurANa | adhyAya 88|| 91/2-35||

Latest update : October 12, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 12, 2024

*sanskritdocuments.org*

---

## దేవైః కృతం ౪ దుర్గాస్తోత్రమ్ ౧౩



దేవా ఊచుః ।

దేవి ప్రపన్నార్తిహరే ప్రసీద ప్రసీద మాతర్దగతోఽఖిలస్య ।

ప్రసీద విశ్వేశ్వరి పాహి విశ్వం త్వమీశ్వరీ దేవి చరాచరస్య ॥ ౨॥

ఆధారభూతా జగతస్త్వమేకా మహీస్వరూపేణ యతః స్థితాసి ।

అపాం స్వరూపస్థితయా త్వయైతదాప్యాయతే కృత్త్రమలజ్ఞ్యవీర్యే ॥ ౩॥

త్వం వైష్ణవీ శక్తిరనంతవిర్యా విశ్వస్య బీజం పరమాసి మాయా ।

సమ్మోహితం దేవి సమస్తమేత్త్వం వై ప్రసన్నా భువి ముక్తహేతుః ॥ ౪॥

విద్యాః సమస్తాస్తవ దేవి భేదాః స్త్రియః సమస్తాః సకలా జగత్సు ।

త్వయైకయా పూరితమమృతైతత్ కా తే స్తుతిః స్తవ్యపరా పరోక్తిః ॥ ౫॥

సర్వభూతా యదా దేవీ స్వర్గముక్తిప్రదాయినీ ।

త్వం స్తుతా స్తుతయే కా వా భవన్తు పరమోక్తయః ॥ ౬॥

సర్వస్య బుద్ధిరూపేణ జనస్య హృది సంస్థితే ।

స్వర్గాపవర్గదే దేవి నారాయణి నమోఽస్తు తే ॥ ౭॥

కలాకాష్ఠాదిరూపేణ పరిణామప్రదాయినీ ।

విశ్వస్యోపరతౌ శక్తే నారాయణి నమోఽస్తు తే ॥ ౮॥

సర్వమంగలమాంగులేశ్య శివే సర్వార్థసాధికే ।

శరణ్యే త్ర్యంబుకే గౌరి నారాయణి నమోఽస్తు తే ॥ ౯॥

సృష్టిస్థితివినాశానాం శక్తిభూతే సనాతని ।

గుణాశ్రయే గుణమయే నారాయణి నమోఽస్తు తే ॥ ౧౦॥

శరణాగతదీనార్తపరిత్రాణపరాయణే ।

సర్వస్మార్తిహరే దేవి నారాయణి నమోఽస్తు తే ॥ ౧౧॥

హంసయుక్తవిమానస్థే బ్రహ్మణీరూపధారిణి ।

కౌశామ్యఃక్షరికే దేవి నారాయణి నమోఽస్తు తే ॥ ౧౨॥

త్రిశూలచన్ద్రాహిధరే మహావృషభవాహిని ।  
 మాహేశ్వరీస్వరూపేణ నారాయణి నమోఽస్తు తే ॥ ౧౩॥  
 మయూరకుక్కుటవృతే మహాశక్తిధరేఽనఘే ।  
 కౌమారీరూపసంస్థానే నారాయణి నమోఽస్తు తే ॥ ౧౪॥  
 శఙ్ఖచక్రగదాశార్ఙ్గగృహీతపరమాయుధే ।  
 ప్రసీద వైష్ణవీరూపే నారాయణి నమోఽస్తు తే ॥ ౧౫॥  
 గృహీతోగ్రమహాచక్రే దంష్ట్రోద్ధృతవసున్ధరే ।  
 వరాహరూపిణి శివే నారాయణి నమోఽస్తు తే ॥ ౧౬॥  
 నృసింహరూపేణోగ్రేణ హస్తం దైత్యాన్ కృతోద్యమే ।  
 త్రైలోక్యత్రాణసహితే నారాయణి నమోఽస్తు తే ॥ ౧౭॥  
 కిరీటిని మహావజ్రే సహస్రనయనోజ్జ్వలే ।  
 వృత్రప్రాణహరే చైన్ద్రి నారాయణి నమోఽస్తు తే ॥ ౧౮॥  
 శివదూతీస్వరూపేణ హతదైత్యమహాబలే ।  
 ఘోరరూపే మహారావే నారాయణి నమోఽస్తు తే ॥ ౧౯॥  
 దంష్ట్రాకరాలవదనే శిరోమాలావిభూషణే ।  
 చాముణ్డే ముణ్డమథనే నారాయణి నమోఽస్తు తే ॥ ౨౦॥  
 లక్ష్మి లక్ష్మే మహావిద్యే శర్ధే పుష్టే స్వధే ధ్రువే ।  
 మహారాత్రే మహామాయే నారాయణి నమోఽస్తు తే ॥ ౨౧॥  
 మేధే సరస్వతి వరే భూతి బాభ్రవి తామసి ।  
 నియతే త్వం ప్రసీదేశే నారాయణి నమోఽస్తు తే ॥ ౨౨॥  
 సర్వతః పాణిపాదాన్తే సర్వతోఽక్షిశిరోముఖే ।  
 సర్వతః శ్రవణస్పూణే నారాయణి నమోఽస్తు తే ॥ ౨౩॥  
 సర్వస్వరూపే సర్వేశే సర్వశక్తిసమన్వితే ।  
 భయేభ్యస్త్రాహి నో దేవి దుర్గే దేవి నమోఽస్తు తే ॥ ౨౪॥  
 ఏతత్తే వదనం సౌమ్యం లోచనత్రయభూషితమ్ ।  
 పాతు నః సర్వభీతిభ్యః కాత్యాయని నమోఽస్తు తే ॥ ౨౫॥

జ్వాలాకరాలమత్సుగ్రమశేషాసురసూదనమ్ ।

త్రిశూలం పాతు నో భీతేర్భద్రకాలి నమోఽస్తుతే ॥ ౨౬॥

హినస్తి దైత్యతేజాంసి స్వనేనాపూర్య యా జగత్ ।

సా ఘణ్ఠా పాతు నో దేవి పాపేభ్యో నః సుతానివ ॥ ౨౭॥

అసురాస్పగ్వసాపజ్కుచర్చితస్తే కరోజ్జ్వలః ।

శుభాయ ఖడ్గో భవతు చణ్డే త్వాం నతా వయమ్ ॥ ౨౮॥

రోగానశేషానవహంసి తుష్టా రుష్టా తు కామాన్ సకలానభీష్టాన్ ।

త్వామాశ్రితానాం న విపన్నరాణాం త్వామాశ్రితా హ్యశ్రయతాం ప్రయాన్తి ॥ ౨౯॥

ఏతత్కృతం యత్కదనం త్వయాద్య ధర్మద్విషాం దేవి మహాసురాణామ్ ।

రూపైరనేకైర్భహుధాఽత్మమూర్తిం కృత్వామిక్వే తత్ప్రకరోతి కాన్యా ॥ ౩౦॥

విద్యాసు శాస్త్రేషు వివేకదీపేషాద్యేషు వాక్యేషు చ కా త్వదన్యా ।

మమత్వగర్తేఽతిమహాన్ధకారే విభ్రామయత్యేతదతీవ విశ్వమ్ ॥ ౩౧॥

రక్షాంసి యత్రోగ్రవిషాశ్చ నాగా యత్రారయో దస్యబలాని యత్ర ।

దావానలో యత్ర తథాభిమధ్యే తత్ర స్థితా త్వం పరిపాసి విశ్వమ్ ॥ ౩౨॥

విశ్వేశ్వరి త్వం పరిపాసి విశ్వం విశ్వాత్మికా ధారయసీతి విశ్వమ్ ।

విశ్వేశవన్యా భవతీ భవన్తి విశ్వాశ్రయా యే త్వయి భక్తినమ్రాః ॥ ౩౩॥

దేవి ప్రసీద పరిపాలయ నోఽరిభీతేర్నిత్యం యథాసురవధాదధువైవ సద్యః ।

పాపాని సర్వజగతాం ప్రశమం నయాశు ఉత్పాతపాకజనితాంశ్చ మహోపసగ్గాన్ ॥

౩౪॥

ప్రణతానాం ప్రసీద త్వం దేవి విశ్వాత్రిహారిణీ ।

త్రైలోక్యవాసినామీడ్యే లోకానాం వరదా భవ ॥ ౩౫॥

ఇతి మార్కణ్డేయపురాణే ఏకనవతితమాధ్యాయాంతర్గతం

దేవైః కృతం దుర్గాస్తోత్రం సమాప్తమ్ ।

మార్కణ్డేయపురాణ । అధ్యాయ ౮౮॥ ౯౧/౨-౩౫॥

mArkaNDeyapurANa . adhyAya 88.. 91/2-35..

Proofread by PSA Easwaran

——  
*Devaih Kritam 04 Durga Stotram*  
pdf was typeset on October 12, 2024  
——

Please send corrections to [sanskrit@cheerful.com](mailto:sanskrit@cheerful.com)

